

ಜುಲೈ
8
ರಿಲೀಸ್




ಕೆಳದ ಒಂದು ವರ್ಷದಿಂದ ತನ್ನ ಟೈಟಲ್ ಪೋಸ್ಟರ್, ಆ ಬಳಿಕ ಟೀಸರ್ ಅನಂತರ ಹಾಡುಗಳು ಮತ್ತು ಟ್ರೇಲರ್ ಮೂಲಕ ಸ್ಟಾಂಡಲ್‌ವುಡ್ ಅಂಗಳಲದಲ್ಲಿ ಸಿನಿಪ್ರಿಯರ ಗಮನ ಸೆಳೆಯುವಲ್ಲಿ ಯಶಸ್ವಿಯಾಗಿರುವ 'ವೆಡ್ಡಿಂಗ್ ಗಿಫ್ಟ್' ಇದೇ ಜುಲೈನಲ್ಲಿ ಪ್ರೇಕ್ಷಕರ ಮುಂದೆ ಬರುತ್ತಿದೆ. ಅಂದಹಾಗೆ, ಜುಲೈ 8ರಂದು 'ವೆಡ್ಡಿಂಗ್ ಗಿಫ್ಟ್' ಬಿಡುಗಡೆಗೆ ಮುಹೂರ್ತ ಫಿಕ್ ಆಗಿದ್ದು ಸದ್ಯ ಭರ್ಜರಿಯಾಗಿ 'ವೆಡ್ಡಿಂಗ್ ಗಿಫ್ಟ್' ಪ್ರಚಾರ ಕಾರ್ಯದಲ್ಲಿ ನಿರತವಾಗಿರುವ ಚಿತ್ರತಂಡ, ಸಿನಿಮಾವನ್ನು ಪ್ರೇಕ್ಷಕರಿಗೆ ತಲುಪಿಸುವ ಅಂತಿಮ ಕಸರತ್ತಿನಲ್ಲಿ ನಿರತವಾಗಿದೆ.

ತೆರೆಯುತ್ತ ವೆಡ್ಡಿಂಗ್ ಗಿಫ್ಟ್

ಟ್ರೇಲರ್
ಮೂಲಕ
ಗಮನ
ಸೆಳೆದ ಚಿತ್ರ

ಸಿನಿಮಾದ ಟೈಟಲ್ ಹೇಳುವಂತೆ, 'ವೆಡ್ಡಿಂಗ್ ಗಿಫ್ಟ್' ಸಿನಿಮಾ ಮದುವೆ, ಗಂಡ-ಹೆಂಡತಿ ಸಂಬಂಧಗಳು, ಕಾನೂನಿನ ದುರುಪಯೋಗ ಹೀಗೆ ಹಲವು ಸಂಗತಿಗಳ ಸುತ್ತ ಸಾಗುತ್ತದೆ. ಗಂಡ-ಹೆಂಡತಿ ಸಂಬಂಧದಲ್ಲಿ ಬಿರುಕು ಬಂದರೆ ಎನಾಗುತ್ತದೆ ಎಂಬ ಅಂಶವನ್ನಿಟ್ಟುಕೊಂಡು ಈ ಸಿನಿಮಾ ಮಾಡಲಾಗಿದೆ. ಮಹಿಳಾ ಪರವಾದ ಕಾನೂನುಗಳನ್ನು ಕೆಲವು ಮಹಿಳೆಯರು ಹೇಗೆ ದುರುಪಯೋಗಪಡಿಸಿಕೊಳ್ಳುತ್ತಾರೆ. ಕಾನೂನಿನ ನ್ಯೂನತೆಯಿಂದ ಕೆಲವೊಮ್ಮೆ ಪುರುಷರು ಹೇಗೆ ಬಲಿಪಶುಗಳಾಗುತ್ತಾರೆ ಎಂಬುದು 'ವೆಡ್ಡಿಂಗ್ ಗಿಫ್ಟ್' ಕಥೆಯ ಒಂದು ಎಳೆ. ಸಿನಿಮಾದಲ್ಲಿ ಲವ್ ಸ್ಟೋರಿಯೊಂದು ನೋಡನೋಡುತ್ತೆ ಥ್ರಿಲ್ಲರ್ ಸ್ಟೋರಿಯಾಗಿ ಬದಲಾಗುವುದನ್ನು ಕಾಣಬಹುದು.

- ವಿಕ್ರಂ ಪ್ರಭು, ನಿರ್ಮಾಪಕ ಮತ್ತು ನಿರ್ದೇಶಕ



ಸುಮಾರು ಐದು ವರ್ಷಗಳ ನಂತರ ನಾನು ಅಭಿನಯಿಸಿದ ಸಿನಿಮಾ ಇದು. ಈ ಸಿನಿಮಾದಲ್ಲಿ ನನ್ನದು ಪುರುಷರ ಹಕ್ಕುಗಳ ಪರವಾಗಿ ಹೋರಾಡುವ ಅಡ್ವೋಕೇಟ್ ಪಾತ್ರ. ಇವತ್ತಿನ ಸಮಾಜದಲ್ಲಿ ನಡೆಯುವ ಮತ್ತು ನೈಜತೆಗೆ ಅಷ್ಟೇ ಹತ್ತಿರವಾಗಿರುವಂಥ ಸಬ್ಜೆಕ್ಟ್ 'ವೆಡ್ಡಿಂಗ್ ಗಿಫ್ಟ್'ನಲ್ಲಿ ಇರೋದಿಂದ ಈ ಸಿನಿಮಾವನ್ನು ಖುಷಿಯಿಂದ ಒಪ್ಪಿಕೊಂಡೆ. ಇಲ್ಲಿಯವರೆಗೆ ನಾನು ಅಭಿನಯಿಸಿದ ಸಿನಿಮಾಗಳಿಗಿಂತ ವಿಭಿನ್ನವಾದ ಸಬ್ಜೆಕ್ಟ್ ಹೊಸ ಪಾತ್ರ ಈ ಸಿನಿಮಾದಲ್ಲಿದೆ. ಸಿನಿಮಾ ವೈಯಕ್ತಿಕವಾಗಿ ನನಗಂತೂ ತುಂಬ ಇಷ್ಟವಾಗಿದೆ. ಕನ್ನಡದಲ್ಲಿ ಇಂಥ ಸಬ್ಜೆಕ್ಟ್ ಸಿನಿಮಾಗಳು ಇನ್ನಷ್ಟು ಬರಬೇಕು. ಆಡಿಯನ್ಸ್‌ಗೂ ಸಿನಿಮಾ ಇಷ್ಟವಾಗುತ್ತದೆ ಎಂಬ ನಂಬಿಕೆಯಿದೆ.

- ಪ್ರೇಮಾ, ನಟಿ



ಇದೊಂದು ಭಾವನಾತ್ಮಕ ಸಬ್ಜೆಕ್ಟ್ ಸಿನಿಮಾ. ಫ್ಯಾಮಿಲಿಯಿಂದ ದೂರವಾದವರು, ಡೈವೋರ್ಸ್ ಪಡೆದುಕೊಂಡವರು, ಮದುವೆಯ ನಂತರದ ಫ್ಯಾಮಿಲಿ ಲೈಫ್‌ನಲ್ಲಿ ಕಷ್ಟ-ಸುಖ ನೋಡಿದ ವರಿಗೆಲ್ಲರಿಗೂ ಈ ಸಿನಿಮಾ ಹತ್ತಿರವಾಗಲಿದೆ. ಇಂಥದೊಂದು ಪಾತ್ರ ಮಾಡುವಾಗ ನನಗೂ ಕಷ್ಟವಾಯ್ತು. ಫ್ಯಾಮಿಲಿಗಳಲ್ಲಿ ಇಂಥವರು ಇರುತ್ತಾರಾ? ಎಂಬ ಪ್ರಶ್ನೆ ನನ್ನನ್ನೂ ಕಾಡುತ್ತಿತ್ತು. ಆದ್ರೆ ಒಬ್ಬ ನಟಿಯಾಗಿ ಎಲ್ಲಾ ಪಾತ್ರಗಳನ್ನು ಮಾಡಬೇಕು ಎಂಬ ಉದ್ದೇಶದಿಂದ ಈ ಪಾತ್ರ ಮಾಡಿದ್ದೇನೆ. ಸಿನಿಮಾದಲ್ಲಿ ನೆಗಟಿವ್ ಶೇಡ್ ಇರುವಂಥ ನನ್ನ ಪಾತ್ರ ಆಡಿಯನ್ಸ್‌ಗೆ ಇಷ್ಟವಾದರೆ, ಅದು ನನ್ನ ನಿಜವಾದ ಗೆಲುವು ಎಂದು ಭಾವಿಸುತ್ತೇನೆ.

-ಸೋನು ಗೌಡ,

